

Djarju 2017 - 2018

23 t'Awwissu 2017 – Tombla Speċjali tal-Festa organizzata mill-Kumitat Nisa tal-Għaqda Mużikali Imperial. Wara, “Pasta Night Maltija” ġewwa l-Każin akkumpanjata minn briju mis-Sezzjoni Żgħażaġħ.

25 t'Awwissu 2017 – Barbecue tal-Festa fil-Pjazza tal-Parroċċa.

29 t'Awwissu 2017 – Il-Banda Imperial ħadet sehem flimkien mal-Banda La Vittoria u l-korijiet tal-Parroċċa waqt pellegrinaġġ bl-istatwa tal-Bambina fl-okkażjoni tar-ritorn tagħha mir-restawr li sarilha. Wara, delegazzjoni mill-Kumitat ħadet sehem fiċ-ċelebrazzjoni reliġjuża fil-Knisja Arċipretali fl-okkażjoni ta' “Jum l-Għaqdiet Ċiviċi”.

30 t'Awwissu 2017 – Kunċert Ġenerali tal-Programm tal-Festa mill-Banda u l-Kor Imperial fis-Sala tal-Każin taħt id-direzzjoni tas-Surmast Direttur Mro Anthony Borg.

31 t'Awwissu 2017 – Laqgħa soċjali għall-emigranti Melleħin fl-okkażjoni tal-Festa tal-Vitorja.

1 ta' Settembru 2017 – Delegazzjoni mill-Kumitat attendiet għall-Programm Vokali u Strumentali tal-Festa mtella' mill-Għaqda Korali u Orkestrali Marija Bambina.

2 ta' Settembru 2017 – Il-President, is-Segretarju Ġenerali u s-Surmast Direttur ħadu sehem fil-programm ‘Mill-Briju tal-Festi 2017’ fl-istudios ta' ONE Radio fil-Marsa.

2 ta' Settembru 2017 – Programm Vokali u Strumentali mill-Banda u l-Kor Imperial taħt id-direzzjoni tas-Surmast Direttur Mro Anthony Borg fil-Pjazza tal-Parroċċa. Wara sar riċeviment fis-Sala tal-Każin.

3 ta' Settembru 2017 – Delegazzjoni mill-Kumitat attendiet għall-festin tal-Festa fil-Każin tal-Partit Laburista tal-Mellieħa.

3 ta' Settembru 2017 – Riċeviment fil-Każin għall-Kumitati, bandisti u membri tal-Kor flimkien mal-familjari tagħhom.

4 ta' Settembru 2017 – Marċ mill-Banda Imperial li beda minn Triq l-Għerien u spicċa f'Misraħ il-Parroċċa.

4 ta' Settembru 2017 – Delegazzjoni mill-Kumitat attendiet għall-Programm Mużikali mtella' fl-okkażjoni tal-Festa mis-Società Filarmonica La Vittoria.

5 ta' Settembru 2017 – Sar il-funeral ta' Jimmy Muscat, membru tas-Socjetà. Indaqget fanfarra u membri tal-Kumitat akkumpanjaw waqt il-funeral.

5 ta' Settembru 2017 – Delegazzjoni mill-Kumitat attendiet għall-festin tal-Festa organizzat mill-Għaqda Kaċċaturi, Nassaba u Konservazzjonisti Melleħin fil-Mellieħa Sports Club.

5 ta' Settembru 2017 – Marċ mill-Banda L'Isle Adam tar-Rabat, Malta, li beda minn Triq N. Caruana Dingli u spicċa f'Misraħ il-Parroċċa.

6 ta' Settembru 2017 – Delegazzjoni mill-Kumitat attendiet għall-festin tal-Festa organizzat mill-Mellieħa Sports Club.

6 ta' Settembru 2017 – Marċ mill-Banda Imperial li beda minn Triq V. Ciappara u spicċa f'Misraħ il-Parroċċa. Il-Banda daqget l-Innu Malti waqt li l-istatwa li tirrappreżenta lil Malta ħadet postha fuq il-pedestall f'Misraħ il-Parroċċa.

7 ta' Settembru 2017 – Marċ mill-Banda Imperial li beda minn Triq il-Kbira kantuniera ma' Triq tas-Salib u spicċa f'Misraħ il-Parroċċa. Wara, il-Banda u l-Kor Imperial esegwew l-Innu Ad Unur Marija Bambina.

9 ta' Settembru 2017 – Hargħa tal-festa fuq il-Hop On Hop Off organizzata mill-Kumitat Nisa fost briju organizzat mis-Sezzjoni Żgħażaġħ.

10 ta' Settembru 2017 – Wara li l-Festa tal-Vitorja giet posposta minħabba l-maltemp, il-Banda u l-Kor Imperial esegwew l-Innu Ad Unur Marija Bambina u innijiet Marjani mal-wasla tal-istatwa tal-Bambina quddiem il-Każin.

11 ta' Settembru 2017 – Delegazzjoni mill-Kumitat attendiet għall-festin tal-Festa organizzat mill-Partit Nazzjonalista tal-Mellieħa.

16 ta' Settembru 2017 – Delegazzjoni mill-Kumitat attendiet għal-laqgħa ġenerali tal-Kunsill tal-Għaqda Kazini tal-Banda li saret fil-Każin tal-Banda San Ġużepp ġewwa l-Ħamrun. Wara sar festin fl-okkażjoni tas-70 Anniversarju tal-Għaqda

Kazini tal-Banda. Għal din l-okkażjoni attendiet l-Aġent President tar-Repubblika, is-Sinjura Dolores Cristina li għamlet indirizz lil dawk preżenti.

24 ta' Settembru 2017 – Programm Vokali u Strumentali mill-Banda u l-Kor tal-Għaqda Muzikali Imperial ġewwa Misraħ iż-Żjara tal-Papa, il-Mellieħa, fl-okkażjoni tal-Festa tal-Madonna tal-Mellieħa meqjuma ġewwa s-Santwarju Nazzjonali.



30 ta' Settembru 2017 – Delegazzjoni mill-Kumitat attendiet għall-festin tal-Festa organizzat mill-Għaqda Dilettanti tan-Nar tal-Mellieħa fiċ-Ċentru Parrokkjali.

2 t'Ottubru 2017 – Delegazzjoni mill-Kumitat attendiet għal-laqgħa organizzata mill-Kunsill Lokali tal-Mellieħa għall-għaqdiet muzikali fil-Mellieħa.

4 t'Ottubru 2017 – Sar Coffee Morning ġewwa s-sala ewlenija tal-Kazin.

20 t'Ottubru 2017 – Delegazzjoni mill-Kumitat attendiet għall-ftuħ ta' wirja ta' memorabilja li tfakkar il-110 Anniversarju mit-twaqqif tal-Banda La Vittoria ġewwa l-Kazin tal-istess soċjetà.



27 t'Ottubru 2017 – Programm Vokali u Strumentali mill-Banda Imperial flimkien mal-

Amadeus The Chamber Choir, minn Liverpool, ir-Renju Unit, li ttella' bil-kollaborazzjoni tal-Kunsill Lokali tal-Mellieħa f'Misraħ iż-Żjara tal-Papa, il-Mellieħa. Wara sar riċeviment fil-Kazin Imperial.

1 ta' Novembru 2017 – Sar Coffee Morning ġewwa s-sala ewlenija tal-Kazin.

3 ta' Novembru 2017 – Delegazzjoni mill-Għaqda Muzikali Imperial attendiet għas-serata mużiko-letterarja "Serata b'Tislma lil Jimmy Muscat" organizzata mill-Onor. Robert Cutajar fil-Lukanda Radisson Golden Sands, Għajn Tuffieħa.



4 ta' Novembru 2017 – Delegazzjoni mill-Kumitat Direttiv attendiet għal kuncert vokali u strumentali mill-Banda Nazzjonali Żgħażaġh fil-Pro-Katidral Anglikan ta' San Pawl, il-Belt Valletta, organizzat mill-Għaqda Kazini tal-Banda fl-okkażjoni tas-70 Anniversarju tal-Għaqda u tal-Festa ta' Santa Ċeċilja.



11 ta' Novembru 2017 – Delegazzjoni mill-Kumitat Direttiv u mill-Kummissjonijiet fi ħdan l-Għaqda Muzikali Imperial attendew għall-Konferenza Nazzjonali bit-tema "Il-Kazini tal-Banda: Ilbierah, Illum u Għada" organizzata mill-Għaqda Kazini tal-Banda fil-Lukanda Dolmen Resort, San Pawl il-Baħar, bħala parti miċ-ċelebrazzjonijiet tas-70 Anniversarju mit-twaqqif tal-istess Għaqda.

12 ta' Novembru 2017 – Ġiet organizzata quddiesha fil-Knisja Parrokkjali għar-ruħ il-mejtin



kollha tas-Socjetà Imperial. F'din il-quddiesa ħadu sehem membri tal-Banda u l-Kor Imperial. Wara sar korteo għaċ-ċimiterju fejn indaqqet fanfarra mill-membri tal-Banda Imperial, tkantaw xi innijiet, sar it-tberik tal-oqbra u tpoġġew fjuri fuq l-istess oqbra.

13 ta' Novembru 2017 – Il-Banda Imperial tellgħet programm waqt iż-żjara li kontingent mir-Royal Marines Association (Malta Branch) għamel għewwa l-Kažin Imperial.



18 ta' Novembru 2017 – Delegazzjoni mill-Kumitat attendiet għall-quddiesa fil-Konkatedral ta' San Ġwann, il-Belt Valletta, fl-okkażjoni tal-Festa ta' Santa Ċeċilja, organizzata mill-Għaqda Kažini tal-Baned.



21 ta' Novembru 2017 – Membri tal-Kor Imperial ħadu sehem waqt quddiesa għand is-Sorijiet tal-Klawsura fil-Monasteru ta' Santa Katerina fil-Belt Valletta kkonċelebrata mill-Arċisqof Emeritus Mons. Pawlu Cremona. Delegazzjoni mill-Kumitat attendiet għal din l-okkażjoni.



25 ta' Novembru 2017 – Il-Kummissjoni Żgħażaġħ organizzat mawra kulturali ta' ġurnata fi Sqallija għall-membri tal-Għaqda Muzikali Imperial u l-ħbieb tagħhom. F'din il-mawra żorna l-belt barokka ta' Noto, ir-raħal tas-sajjieda Marzamemi u l-belt ta' Modica magħrufa għaċ-ċikkulata.



2 ta' Diċembru 2017 – Delegazzjoni mill-Kumitat attendiet għall-Kunċert Mużikali Annwali mtella' mill-Banda La Vittoria għewwa d-db Seabank Resort & Spa, il-Mellieħa.

4 ta' Diċembru 2017 – Delegazzjoni mill-Kumitat attendiet għall-ftuħ ta' wirja ta' ritratti relatati mal-festi Maltin meħuda mill-fotografu Sebjo Aquilina bl-isem ta' "Il-Festi Maltin minn ġol-Lenti". Din il-wirja giet organizzata mill-Għaqda Kažini tal-Banda fl-okkażjoni tas-70 Anniversarju u tellgħet fil-Foyer tal-Parlament ta' Malta fil-Belt Valletta.

6 ta' Diċembru 2017 – Sar Coffee Morning speċjali tal-Milied għewwa s-sala ewlenija tal-kažin.

7 ta' Diċembru 2017 – Fil-Kažin saret l-ikla annwali għall-bandisti, il-membri tal-Kor u l-membri tal-Kumitati u tal-Kummissjonijiet tal-Għaqda Mużikali Imperial flimkien mal-familjari tagħhom.

14 ta' Diċembru 2017 – Delegazzjoni mill-Kumitat attendiet għall-funeral ta' Marija Buttigieg, omm is-Sindku tal-Mellieħa s-Sur John Buttigieg u omm il-President tal-Kažin Laburista tal-Mellieħa s-Sur Michael Buttigieg.

17 ta' Diċembru 2017 – Il-Banda Imperial esegwiet programm ta' Għanġiet tal-Milied għewwa r-Riviera Resort & Spa, fil-Marfa.



20 ta' Diċembru 2017 – Il-Kor Imperial esegwixxa programm ta' Għanjiet tal-Milied ġewwa l-Paradise Bay Resort Hotel, fil-Mellieħa.



23 ta' Diċembru 2017 – Delegazzjoni mill-Kumitat attendiet għall-Kunċert tal-Milied mill-Voca Gospel Choir and Band fil-Knisja Parrokkjali tal-Manikata bħala parti mill-Festival Internazzjonali Milied Mellieħi 2017 organizzat mill-Kunsill Lokali tal-Mellieħa.

24 ta' Diċembru 2017 – Il-Banda Imperial esegwiet programm ta' Għanjiet tal-Milied quddiem il-Kaġin tal-istess Għaqda fil-Pjazza tal-Parroċċa bħala parti mill-Festival Internazzjonali Milied Mellieħi 2017 organizzat mill-Kunsill Lokali tal-Mellieħa.

26 ta' Diċembru 2017 – Sar il-funeral ta' Dolores Cutajar, membru tas-Socjetà. Indaqdet fanfarra u membri tal-Kumitat akkumpanjaw waqt il-funeral.

26 ta' Diċembru 2017 – Il-Kor Imperial esegwixxa programm ta' Għanjiet tal-Milied ġewwa l-Maritim Antonine Hotel & Spa, fil-Mellieħa.

27 u 28 ta' Diċembru 2017 – Il-Kummissjoni Żgħażaġh tal-Għaqda Mużikali Imperial ħadet sehem permezz ta' bejgħ ta' mqaret waqt il-Festival Internazzjonali Milied Mellieħi 2017 organizzat mill-Kunsill Lokali tal-Mellieħa.

29 ta' Diċembru 2017 – Il-Banda u l-Kor Imperial esegwew programm ta' Għanjiet tal-Milied fid-dar tal-anzjani "Dar il-Madonna tal-Mellieħa", fil-Mellieħa.

3 ta' Jannar 2018 - Sar Coffee Morning ġewwa s-sala ewlenija tal-kaġin.

6 ta' Jannar 2018 – Delegazzjoni mill-Kumitat attendiet għal riċeviment organizzat mill-Għaqda Każini tal-Banda bħala awgurju għall-ħidma matul is-Sena l-Ġdida li sar fil-Kaġin tal-Banda King's

Own, il-Belt Valletta.

20 ta' Jannar 2018 – Il-Banda Imperial ħadet sehem fiċ-ċelebrazzjonijiet tal-Ftuħ Uffiċjali tal-"Valletta 2018" li saru biex jimmarkaw l-avveniment storiku fejn il-Belt Valletta ħadet it-titlu ta' Belt Kapitali Ewropea tal-Kultura. Il-Banda Imperial daqqet marċi fi Triq Ġilormu Cassar fil-Belt Valletta bħala mass band ma' żewġ baned oħra, il-Banda L'Isle Adam tar-Rabat (Malta) u l-Banda Beland taż-Żejtun.



23 ta' Jannar 2018 – Sar il-funeral ta' John Borg, membru tas-Socjetà. Indaqdet fanfarra u membri tal-Kumitat akkumpanjaw waqt il-funeral.

3 ta' Frar 2018 – Sar il-funeral ta' Michelle Sharma (nee Debono), membru tal-Banda Imperial. Il-Banda Imperial daqqet waqt il-korteo funebri u membri tal-Kumitat akkumpanjaw waqt il-funeral.

4 ta' Frar 2018 – Il-Banda Imperial esegwiet programm mużikali fis-sala tal-Iskola Primarja tal-Imġarr, fl-okkażjoni ta' "Jum l-Imġarr" organizzat mill-Kunsill Lokali tal-Imġarr, Malta. Flimkien mal-Banda Imperial ħadet sehem ukoll is-Socjetà Filarmonica "Principessa Jolanda" minn Mathi ġewwa l-Italja u ż-żewġ baned daqqew żewġ siltiet tradizzjonali f'mass band.

7 ta' Frar 2018 – Sar Coffee Morning ġewwa s-sala ewlenija tal-kaġin.

17 ta' Frar 2018 – Saret is-Seduta Ġenerali tal-Għaqda Mużikali Imperial fis-sala ewlenija tal-Kaġin. Matul din il-laqgħa ngħata rendikont tal-ħidma fi hdan l-Għaqda tul dawn l-aħħar sentejn u ġie elett Kumitat Direttiv ġdid għas-snin 2018-2019.

22 ta' Frar 2018 – Delegazzjoni mill-Kumitat attendiet għal-laqgħa dwar il-Proġett "Resilient Communities" organizzata mill-CORE Platform, SOS Malta u l-Kunsill Lokali tal-Mellieħa li saret fis-sala tal-Iskola Primarja tal-Mellieħa.

26 ta' Frar 2018 – Delegazzjoni mill-Kumitat attendiet għal-laqgħa ġenerali tal-Kunsill tal-Għaqda Każini tal-Banda li saret fil-Kaġin tal-Banda L'Isle Adam fir-Rabat, Malta. F'din il-laqgħa ġew maħtura l-membri tal-Eżekuttiv il-ġdid għas-snin 2018-2019.

2 ta' Marzu 2018 – Delegazzjoni mill-Kumitat attendiet għall-ftuħ ta' Wirja Kollettiva ta' artisti Melleħin organizzata mis-Socjetà Filarmonica La

Vittoria b'risq il-Fondazzjoni Puttinu Cares.

7 ta' Marzu 2018 – Sar Coffee Morning ġewwa s-sala ewlenija tal-każin.

7 ta' Marzu 2018 – Fl-okkażjoni tal-Festi tal-Ġimgħa Mqaddsa u bil-kollaborazzjoni tal-Knisja Arċipretali tal-Mellieħa ġie organizzat qrar minn Patri Dijonisju Mintoff ġewwa l-każin.

11 sat-18 ta' Marzu 2018 – Membri tal-Kummissjoni Żgħażaġh fi hdan l-Għaqda Muzikali Imperial ipparteċipaw waqt l-eżerċizzjoni għaż-żgħażaġh organizzati mill-Parroċċa Arċipretali tal-Mellieħa.

12 ta' Marzu 2018 – Delegazzjoni mill-Kumitat attendiet għal riċeviment ġewwa Palazzo Xara fil-Każin tal-Banda L'Isle Adam organizzat mill-Arċikonfraternità ta' San Ġużepp flimkien mal-Għaqda Muzikali L'Isle Adam fl-okkażjoni tal-Festa ta' San Ġużepp.

13 ta' Marzu 2018 – Delegazzjoni mill-Kumitat attendiet għal laqgħa ta' informazzjoni organizzata mill-Kunsill Lokali tal-Mellieħa bi preparazzjoni għall-attivitajiet li se jkunu qed ifakkru l-25 Anniversarju mit-twaqif tal-Kunsilli Lokali.

21 ta' Marzu 2018 – Fuq stedina mill-President u l-Kumitat tas-Società Filarmonica La Vittoria, delegazzjoni mill-Kumitat attendiet għall-inawgurazzjoni taċ-Ċenaklu fuq Rit Lhudi fl-istess Każin.

25 ta' Marzu 2018 – Kuncert annwali ta' Hadd il-Palm mill-Banda u l-Kor Imperial bil-kollaborazzjoni tal-Kunsill Lokali tal-Mellieħa ġewwa l-Knisja Arċipretali Marija Bambina, il-Mellieħa, fl-okkażjoni tal-Ġimgħa Mqaddsa. Flimkien mal-Banda u l-Kor Imperial ha sehem il-kantant Damian Buhagiar.



28 ta' Marzu 2018 – Delegazzjoni mill-Kumitat attendiet għall-Kuncert Anima Christi organizzat mill-Għaqda Korali u Orkestrali 'Maria Bambina'

fl-okkażjoni tal-Ġimgħa Mqaddsa.

29 ta' Marzu 2018 – L-Għaqda Muzikali Imperial ipparteċipat fil-Viżti tas-Sepulkru fil-Knisja Arċipretali tal-Mellieħa fl-okkażjoni ta' Ħamis ix-Xirka.

3 t'April 2018 – Saret il-laqgħa generali tal-Banda u l-Kor ġewwa s-sala ewlenija tal-Każin. Matul din il-laqgħa ġiet maħtura l-Kummissjoni Banda u Kor għas-snin 2018-19.

4 t'April 2018 – Sar Coffee Morning ġewwa s-sala ewlenija tal-każin.

12 t'April 2018 – Delegazzjoni mill-Kumitat attendiet għat-tnedija tal-inizjattiva "Festi Inklussivi" mis-Segretarjat Parlamentari għal Persuni b'Dizabilità u Anzjanità Attiva ġewwa l-Qawra Palace Hotel, il-Qawra.

21 t'April 2018 – Delegazzjoni mill-Kumitat attendiet għat-tberik annwali tas-soċjetajiet Melleħin mill-Arċipriet tal-Parroċċa tal-Mellieħa, Dun Joe Caruana, li din is-sena sar fil-Każin tas-Società Filarmonica La Vittoria.

21 u 22 t'April 2018 – Il-Banda u l-Kor Imperial ħadu sehem fil-proġett "Sentieri" imtella' minn Azul Teatro ta' Viareggio, l-Italja, fil-Park tal-Majjistral bħala parti minn "Altofest Malta 2018", attività organizzata mill-Fondazzjoni Valletta 2018.

27 t'April 2018 – Delegazzjoni mill-Kumitat attendiet għat-tnedija tal-iskema amministrata mill-Kunsill Malti għall-Arti u l-Għaqda Kazini tal-Banda bl-isem ta' "Finanzjament għall-Ħidma fil-Każini tal-Banda" mill-Ministru tal-Kultura l-Onorevoli Owen Bonnici ġewwa l-Kavallier ta' San Ġakbu, il-Belt Valletta.

28 t'April 2018 – Delegazzjoni mill-Kumitat attendiet għal seminar organizzat mill-Għaqda Kazini tal-Banda bit-tema "It-triq 'il quddiem" li sar fil-Kumplex tal-Patrijiet Tereżjani f'tas-Silġ, Marsaxlokk.

2 ta' Mejju 2018 – Sar Coffee Morning ġewwa s-sala ewlenija tal-każin.

5 ta' Mejju 2018 – Ġewwa l-Każin Imperial saret il-finali tal-kompetizzjoni tal-isnooker organizzata mill-Kunsill Lokali tal-Mellieħa.



11 ta' Mejju 2018 – Ġie organizzat workshop mill-CORE Platform, SOS Malta u l-Kunsill Lokali tal-Mellieħa bil-kollaborazzjoni tal-Għaqda

Muzikali Imperial bhala parti mill-Proġett “Resilient Communities” ġewwa s-sala ewlenija tal-Kazin Imperial. Għal dan il-workshop attendew grupp ta’ tfal mill-Iskola Primarja tal-Mellieħa, membri tal-komunità kummerċjali tal-Mellieħa u membri ta’ għaqdiet volontarji. Indirizzaw il-workshop is-Segretarju Parlamentari għall-Gvern Lokali u Komunitajiet l-Onor. Silvio Parnis, is-Sindku tal-Mellieħa s-Sur John Buttigieg, u l-President tal-CORE Platform is-Sinjura Helga Ellul.



11 ta’ Mejju 2018 – Delegazzjoni mill-Kumitat attendiet għall-ftuħ ta’ wirja ta’ pittura ta’ Matthew Cassar bit-tema Seascapes ġewwa l-kazin tas-Società Filarmonica La Vittoria.

11 ta’ Mejju 2018 – Il-Kummissjoni Żgħażaġħ organizzat pasta night fil-Kazin Imperial fl-okkażjoni ta’ Jum l-Omm.



14 ta’ Mejju 2018 – Sar il-funeral ta’ John Borg, membru tas-Socjetà. Indaqdet fanfarra u membri tal-Kumitat akkumpanjaw waqt il-funeral.

18 ta’ Mejju 2018 – Sar il-funeral tat-tabib Joseph Grech Attard, Membru Onorarju tas-Socjetà. Indaqdet fanfarra u membri tal-Kumitat akkumpanjaw waqt il-funeral.

23 ta’ Mejju 2018 – Delegazzjoni mill-Kumitat attendiet għal laqgħa organizzata mill-Kunsill Lokali tal-Mellieħa għall-għaqdiet u l-artisti tal-Mellieħa u l-Manikata.

2 ta’ Ġunju 2018 – Delegazzjoni magħmula mill-ambaxxaturi f’Malta taċ-Ċina, l-Indja u l-Irlanda



flimkien ma’ familjari tagħhom għamlu żjara ġewwa l-kazin tal-Għaqda Muzikali Imperial, akkumpanjati mis-Sindku tal-Mellieħa u kunsilliera.

3 ta’ Ġunju 2018 – Daqq ta’ fanfarra fil-Purċissjoni ta’ Corpus Christi. Membri tal-Kumitat akkumpanjaw waqt il-purċissjoni.

6 ta’ Ġunju 2018 – Sar Coffee Morning ġewwa s-sala ewlenija tal-kazin.

8 ta’ Ġunju 2018 – Daqq ta’ fanfarra fil-Purċissjoni tal-Qalb ta’ Ġesù. Membri tal-Kumitat akkumpanjaw waqt il-purċissjoni.



15 ta’ Ġunju 2018 – Il-Kummissjoni Żgħażaġħ organizzat pizza night fil-Kazin Imperial fl-okkażjoni ta’ Jum il-Missier.

20 ta’ Ġunju 2018 – Il-Banda u l-Kor Imperial tellgħu programm vokali u strumentali fil-Pjazza tal-Parroċċa, il-Mellieħa, bhala parti mill-attivitajiet waqt il-Festa ta’ San Ġwann tal-Ħgejjeġ organizzata mill-Kunsill Lokali tal-Mellieħa.



4 ta’ Lulju 2018 – Sar Coffee Morning ġewwa s-sala ewlenija tal-kazin.

4 ta’ Lulju 2018 – Sar il-funeral ta’ Salvu Muscat, membru tas-Socjetà, fil-Knisja Parrokkjali tal-Imgarr, Malta. Membri tal-Kumitat akkumpanjaw waqt il-funeral.

8 ta’ Lulju 2018 – Il-Banda Imperial hadet sehem waqt il-festa tal-Madonna tal-Karmnu ċelebrata fil-Fgura.

10 ta’ Lulju 2018 – Sar il-funeral ta’ Odette Zammit, membru tal-Kor Imperial. Indaqdet fanfarra u membri tal-Kumitat akkumpanjaw waqt il-funeral. Il-Kor Imperial ħa sehem waqt il-quddiesja praesente cadavere.

14 ta’ Lulju 2018 – Sar il-funeral ta’ Joseph Bartolo, President Onorarju tal-Għaqda Muzikali Imperial. Is-Sur Bartolo serva ’il fuq minn ħamsin sena f’diversi karigi fil-Kumitat Direttiv, fosthom

bħala Kaxxier u anke bħala President, u għamel diversi snin idoqq mal-Banda Imperial. Il-Banda Imperial daqget waqt il-korteo funebri u membri tal-Kumitat akkumpanjaw waqt il-funeral.

18 ta' Lulju 2018 – Delegazzjoni mill-Kumitat attendiet għal laqgħa organizzata mill-Kunsill Lokali tal-Mellieħa bi preparazzjoni għall-Festa ta' Marija Bambina.

25 ta' Lulju 2018 – Il-Kumitat tal-Għaqda Muzikali Imperial organizza riċeviment għar-Reverendu Monsinjur Dun Mosè Debono fl-okkażjoni ta' għeluq id-90 sena tiegħu bil-partekippazzjoni tal-Kor Imperial.



26 ta' Lulju 2018 – Delegazzjoni mill-Kumitat attendiet għal Jum il-Kunsill tal-Mellieħa 2018 organizzata mill-Kunsill Lokali tal-Mellieħa.

28 ta' Lulju 2018 – Kuncert mill-Kor Imperial fis-Santwarju Nazzjonali Madonna tal-Mellieħa fl-okkażjoni tal-Iljieli Melleħin organizzati mill-Kunsill Lokali tal-Mellieħa.



1 t' Awwissu 2018 – Sar Coffee Morning ġewwa s-sala ewlenija tal-każin.

3 t' Awwissu 2018 – Il-Kummissjoni Żgħażaġħ organizzat mawra bid-dgħajsa għal Kemma u barbecue fuq l-istess dgħajsa.



11 t' Awwissu 2018 – Sar il-funeral ta' Emanuel Xiberras, membru tas-Socjetà. Indaqget fanfarra u membri tal-Kumitat akkumpanjaw waqt il-funeral.

11 t' Awwissu 2018 – Membri tal-Banda Imperial daqqew fanfarra fl-okkażjoni ta' għeluq il-mitt sena tas-Sinjura Maria Cauchi qabel il-quddiesa ċelebrata fis-Santwarju Nazzjonali tal-Madonna tal-Mellieħa.

14 t' Awwissu 2018 – Il-Banda Imperial ħadet sehem waqt il-festa ta' Santa Marija ċelebrata fil-Mosta.

19 t' Awwissu 2018 – Il-Banda Imperial ħadet sehem waqt il-festa ta' Santa Marija ċelebrata fl-Imgarr, Malta.

20 t' Awwissu 2018 – Sar il-funeral ta' Anita Gray, membru tal-Banda Imperial. Il-Banda Imperial daqget waqt il-korteo funebri u membri tal-Kumitat akkumpanjaw waqt il-funeral.

26 t' Awwissu 2018 – Il-Banda Imperial ħadet sehem waqt il-festa ta' San Gużeppe iċcelebrata fil-Manikata.

George's Bakery

22, Main Street, Mellieħa

Tel: 21 520685

Jawgura l-Festa t-Tajba lil Kulħadd